

ഫാക്സ് സന്ദേശം.

നമ്പർ. സി.ജി(2)12024/2008

സഹകരണ സംഘം രജിസ്ട്രാർ ഓഫീസ്,  
തിരുവനന്തപുരം, തീയതി, 05.06.2008.

**സർക്കുലർ നമ്പർ. 41/2008**

**വിഷയം:** സഹകരണ വകുപ്പ് - കാർഷിക കടം എഴുതിത്തള്ളലും കടാശ്വാസവും - 2008 ലെ പദ്ധതി - മാർഗ്ഗ നിർദ്ദേശങ്ങൾ - സംബന്ധിച്ച്.

**സൂചന:** 23.5.2008 ലെ എൻ.ബി(കേരള)/സി.പി.ഡി/1582/പി.എൽ-14/2008-09/നമ്പർ നമ്പാർഡ് കത്ത്.

2008-09 വർഷത്തെ ബഡ്ജറ്റ് പ്രസംഗത്തിൽ കേന്ദ്ര ധനകാര്യമന്ത്രി പ്രഖ്യാപിച്ച കാർഷിക കടം എഴുതിത്തള്ളലും കടാശ്വാസവും പദ്ധതി നടപ്പിലാക്കുന്നത് സംബന്ധിച്ച് ചുവടെ പരാമർശിക്കുന്ന മാർഗ്ഗനിർദ്ദേശങ്ങൾ പുറപ്പെടുവിക്കുന്നു.

1. സംസ്ഥാനത്തെ സഹകരണ സംഘങ്ങൾ/ ബാങ്കുകൾ (അർബൻ ബാങ്കുകൾ ഉൾപ്പെടെ) നേരിട്ട് നാമമാത്രം/ചെറുകിട/മറ്റു കൃഷിക്കാർക്ക് നൽകിയ കാർഷിക വായ്പകൾക്കാണ് ആനുകൂല്യത്തിന് അർഹതയുള്ളത്. കർഷികാവശ്യത്തിനായി കർഷകർക്ക് നേരിട്ട് നൽകിയ ഹ്രസ്വകാല വായ്പകൾ, പദ്ധതി വായ്പകൾ, എസ്.എച്ച്.ജി (സ്വയം സഹായ സംഘങ്ങൾ), ജെ.എൽ.ജി (സംയുക്ത ബാധ്യതാ കൂട്ടായ്മകൾ) പോലെയുള്ള കർഷകരുടെ ഗ്രൂപ്പുകൾക്ക് നേരിട്ടു നൽകിയ വായ്പകൾ എന്നിവ ഈ വിഭാഗത്തിൽ ഉൾപ്പെടുന്നവയാണ്. ഇപ്രകാരമുള്ള വായ്പകളിൽ ബാങ്കുകൾ കൃഷിക്കാരുടെ വ്യക്തിഗത തകണക്കുകൾ സൂക്ഷിച്ചിരിക്കണം.

2. 18 മാസത്തിനകം തിരിച്ചടയ്ക്കേണ്ടതും വിളകൾ കൃഷിചെയ്യുന്നതിനായി എടുത്തിട്ടുള്ളതുമായ കാർഷിക വായ്പകളും, പരമ്പരാഗതമോ അല്ലാത്തതോ ആയ തോട്ട കൃഷിയ്ക്കും ഉദ്യാനകൃഷിയ്ക്കും നൽകിയ ഒരു ലക്ഷത്തിലധികരിക്കാത്ത പ്രവർത്തന മൂലധന വായ്പകളേയും ഹ്രസ്വകാല കാർഷിക വായ്പകളായി പരിഗണിക്കാവുന്നതാണ്.

3. കാർഷിക ഭൂമിയിൽ നിന്നുള്ള വരുമാനം വർദ്ധിപ്പിക്കുന്നതിനായി നൽകിയ മൂലധന നിക്ഷേപ പദ്ധതി വായ്പയും (പുതിയ കിണർ കുഴിക്കുക, നിലവിലുള്ള കിണറിന്റെ ആഴം കൂട്ടുക, പമ്പ് സെറ്റ് സ്ഥാപിക്കുക, ട്രാക്ടർ, കാള തുടങ്ങിയവ വാങ്ങിക്കുക, ഉപയോഗ ശൂന്യമായ ആസ്തി മാറ്റി സ്ഥാപിക്കൽ മുതലായവ) പരമ്പരാഗതവും അല്ലാത്തതുമായ തോട്ടകൃഷി, പുന്തോട്ടകൃഷി, തുടങ്ങിയ ആവശ്യങ്ങൾക്ക് വേണ്ടി നൽകിയ ദീർഘകാല വായ്പകളും ആനുകൂല്യത്തിന് പരിഗണിക്കാവുന്നതാണ്.

4. കൂടാതെ ക്ഷീര വികസനം, കോഴി, ആട് ചെമ്മരിയാട്, പന്നിവളർത്തൽ, തേനീച്ച വളർത്തൽ ഗ്രീൻഹൗസ്, ജൈവ വാതകം തുടങ്ങിയ കാർഷികാനുബന്ധ പ്രവർത്തനങ്ങൾക്ക് നൽകിയ പദ്ധതി വായ്പകൾക്കും ആനുകൂല്യത്തിന് അർഹത ഉണ്ടായിരിക്കും.

5. കർഷകർക്ക് ഹ്രസ്വകാല കാർഷികവിള വായ്പ നൽകുകയും, കേന്ദ്ര സർക്കാരിന്റെ 2% പലിശയിളവ് പദ്ധതിയ്ക്ക് അർഹരായിരിക്കുകയും, റിസർവ് ബാങ്കിന്റെയോ, നബാർഡിന്റെയോ നിയന്ത്രണത്തിലോ മേൽനോട്ടത്തിലോ ബാങ്കിംഗ് പ്രവർത്തനം നടത്തുന്ന സ്ഥാപനങ്ങൾ വിതരണം ചെയ്ത വായ്പകളാണ് ആനുകൂല്യത്തിനായി പരിഗണിക്കുന്നത്.

6. കടം എഴുതിത്തള്ളൽ/കടാശ്വാസം എന്നിവയുടെ അർഹത കണക്കിലെടുക്കുന്നത് ഭൂവിസ്തൃതിയുടെ അടിസ്ഥാനത്തിലാണ്. 2.5 ഏക്കർവരെയുള്ള കൃഷിഭൂമി കൃഷി ചെയ്യുന്ന കർഷകനെ നാമമാത്ര കർഷകനെന്നും, 2.5 ഏക്കർ മുതൽ 5 ഏക്കർ വരെയുള്ള കൃഷിഭൂമി കൃഷിചെയ്യുന്ന കർഷകനെ ചെറുകിട കർഷകനെന്നും 5 ഏക്കറിനു മുകളിലുള്ള കൃഷി ഭൂമി കൃഷിചെയ്യുന്ന കർഷകനെ മറ്റു കർഷകനെന്നും കണക്കാക്കേണ്ടതാണ്. (വസ്തു ഉടമസ്ഥനോ, പാട്ടക്കാരനോ, കുട്ടുകൃഷി ചെയ്യുന്നയാളോ ആയാലും കർഷകനെന്ന നിർവചനത്തിൽ ഉൾപ്പെടുന്നു). വായ്പ അനുവദിക്കുന്ന സമയത്തുള്ള കൃഷിഭൂമിയുടെ കണക്കനുസരിച്ചായിരിക്കണം മേൽ തരംതിരിവ് നടത്തേണ്ടത്. കർഷകർ തങ്ങളുടെ കൃഷിഭൂമി ഒന്നായിരെയടുത്ത് (കുട്ടുകൃഷി) വായ്പയെടുക്കുകയാണെങ്കിൽ ആ കുട്ടുകൃഷിയിലെ ഏറ്റവും വിസ്തീർണ്ണം കൂടിയ വസ്തുവിന്റെ അടിസ്ഥാനത്തിലാവണം ചെറുകിട/നാമമാത്ര/മറ്റുകർഷകൻ. എന്ന തരംതിരിവ് നടത്തേണ്ടത്.

7. കാർഷികാനുബന്ധ പദ്ധതി വായ്പകളെടുത്ത കർഷകന്റെ കാര്യത്തിൽ 50,000/- രൂപവരെ വായ്പയെടുത്തവരെ നാമമാത്ര/ചെറുകിട കർഷകരെന്നും, 50,000/- രൂപയിൽ കൂടുതൽ വായ്പയെടുത്തവരെ മറ്റു കർഷകരെന്നും പരിഗണിക്കാവുന്നതാണ്. (ഇതിന് വസ്തുവിന്റെ അളവ് ബാധകമാക്കേണ്ടതില്ല).

8. കിസാൻക്രഡിറ്റ് കാർഡ് മുഖേനയെടുത്ത നേരിട്ടുള്ള കൃഷിവാായ്പകളും മേൽ നിർദ്ദേശങ്ങൾക്കനുസൃതമായി ഈ പദ്ധതിയുടെ പരിധിയിൽ ഉൾപ്പെടുത്താവുന്നതാണ്.

9. ഒരു കർഷകന്റെ പേരിലുള്ള ഹ്രസ്വകാല കാർഷിക വായ്പയും, പദ്ധതി വായ്പയും രണ്ടായി കണക്കാക്കാവുന്നതാണ്. കൂടാതെ ഒരു കർഷകൻ രണ്ടാവശ്യങ്ങൾക്കായി രണ്ട് പദ്ധതി വായ്പയെടുത്താൽ അത് രണ്ടും രണ്ടായി കാണേണ്ടതും പദ്ധതിയുടെ ആനുകൂല്യം ഓരോ വായ്പയ്ക്കും പ്രത്യേകം കണക്കാക്കാവുന്നതുമാണ്.

10. കടം എഴുതി തള്ളുന്നതിനും, കടാശ്വാസം നൽകുന്നതിനും അർഹമായ തുക താഴെ പറയുന്നവയാണ്.

- എ) ഹ്രസ്വകാല കാർഷിക വായ്പയാണെങ്കിൽ വായ്പതുകയിൽ 29.2.2008 ൽ ബാങ്കി നിൽക്കുന്ന കുടിശിക പൂർണ്ണമായും (പലിശ ഉൾപ്പെടെ)
- ബി) 31.3.2007 വരെ അനുവദിച്ച തുകയും ആയതിൽ 31.12.2007 ൽ കുടിശിക നിൽക്കുകയും ചെയ്യുകയാണെങ്കിൽ പ്രസ്തുത വായ്പയുടെ 29.2.2008 ലെ ബാങ്കി നിൽപ്പ് കുടിശിക.
- സി) കേന്ദ്ര സർക്കാരിന്റെ നിർദ്ദേശ പ്രകാരം 2004ലും 2006ലും പുനക്രമീകരിച്ചതോ, പരിഷ്കരിച്ചതോ ആയ വായ്പകൾ കുടിശികയായാലും അല്ലെങ്കിലും.

ഡി) പ്രകൃതി ക്ഷോഭങ്ങൾ മൂലമോ മറ്റോ റിസർവ്വ് ബാങ്ക് നിർദ്ദേശങ്ങൾക്കനുസൃതമായി 31.3.2007 വരെ സാധാരണ ഗതിയിൽ പരിഷ്കരിച്ചതോ പുനക്രമീകരിച്ചതോ ആയ വായ്പകൾ കുടിശ്ശികയായാലും അല്ലെങ്കിലും

11. പദ്ധതി വായ്പകളുടെ കാര്യത്തിൽ 31.12.2007 ൽ കുടിശികയായ തവണ, പലിശ ഉൾപ്പെടെ ആനുകൂല്യത്തിന് അർഹതയുണ്ടായിരിക്കും, എന്നാൽ മേൽ പരാമർശിച്ച പ്രകാരം പുനക്രമീകരിച്ചതോ, പരിഷ്കരിച്ചതോ ആയ വായ്പകൾ കുടിശിക ആയാലും അല്ലെങ്കിലും ആനുകൂല്യത്തിന് അർഹതയുണ്ടായിരിക്കും.

12. പദ്ധതി വായ്പകളുടെ കാര്യത്തിൽ പുനക്രമീകരിക്കുന്ന തീയതിയിൽ കുടിശികയായ തവണകളും, പുനക്രമീകരിക്കുന്ന വേളയിൽ കുടിശികയല്ലാതെയായിരിക്കുകയും എന്നാൽ 31.12.2007 ൽ കുടിശികയാവുകയും ചെയ്യുന്ന തവണകളും മാത്രമേ കടം എഴുതി തള്ളൽ/ കടാശ്വാസ പദ്ധതി പ്രകാരമുള്ള ആനുകൂല്യത്തിന് അർഹതയുണ്ടായിരിക്കുകയുള്ളൂ.

13. പദ്ധതി വായ്പകൾ പൂർണ്ണമായും പുനക്രമീകരിച്ച കേസുകളിൽ, പുനക്രമീകരിച്ച തീയതിയിൽ കുടിശിക ആയിരുന്ന തവണകളും, പുനക്രമീകരിക്കാതിരുന്ന തവണകളിൽ, 31.12.2007 ൽ കുടിശിക ആയ തവണകളും കടം എഴുതി തള്ളലിന്/ കടാശ്വാസത്തിന് അർഹതയുണ്ടായിരിക്കും.

14. 31.3.2007 വരെ അനുവദിച്ച പദ്ധതി വായ്പകൾ നിഷ്ക്രിയ ആസ്തി (എൻ.പി.എ) ആയതോ കേസുകൊടുത്തിരിക്കുന്നതോ ആണെങ്കിൽ 31.12.2007 വരെ കുടിശികയായ തവണകൾക്ക് മാത്രമായിരിക്കും അർഹത ഉണ്ടായിരിക്കുക.

15. 31.3.1997 ന് മുൻപ് നൽകിയ വായ്പകൾ ഈ പദ്ധതിയുടെ പരിഗണനയിൽ വരുന്നതല്ല. കൂടാതെ കൊയ്യാത്ത വിളകൾ ഒഴികെയുള്ള കാർഷിക വിഭവങ്ങളുടെ ജാമ്യത്തിൽ നൽകിയ വായ്പകൾക്കും അർഹതയുണ്ടായിരിക്കുന്നതല്ല.

16. നാമമാത്ര/ചെറുകിട കർഷകരുടെ കാര്യത്തിൽ അർഹമായ തുക മുഴുവനും എഴുതിത്തള്ളും, എന്നാൽ മറ്റ് കൃഷിക്കാരുടെ കാര്യത്തിൽ ഒറ്റത്തവണ തീർപ്പാക്കൽ പദ്ധതി നിലവിലുണ്ടായിരിക്കും. ഇതനുസരിച്ച് അർഹമായ തുകയുടെ 75 ശതമാനം കർഷകൻ അടയ്ക്കുകയാണെങ്കിൽ 25% കടാശ്വാസം നൽകും. എന്നാൽ പാലക്കാട് വയനാട്, കാസർഗോഡ് എന്നീ ജില്ലകളുടെ കാര്യത്തിൽ അർഹമായ തുകയുടെ 25 ശതമാനമോ, 20,000/- രൂപയോ ഏതാണോ കൂടുതൽ ആയത് കർഷകൻ അടയ്ക്കേണ്ട 75 ശതമാനം അടയ്ക്കുകയാണെങ്കിൽ കടാശ്വാസം ലഭിക്കും.

17. പൂർണ്ണമായി വിതരണം ചെയ്യാത്ത വായ്പകളിൽ 31.3.2007 വരെ വിതരണം ചെയ്ത വായ്പകളും, അവയിൽ 31.12.2007 വരെ കുടിശികയായ വായ്പയിൽ, 29.2.2008 ൽ തിരിച്ചടയ്ക്കാൻ ബാങ്കി നിൽപ്പുള്ളതുമായ വായ്പയാണ് അർഹതപ്പെട്ട തുകയായി കണക്കാക്കുന്നത്.

18. സഹകരണ സംഘം/ബാങ്ക് കടം എഴുതി തള്ളലിന് അർഹരായ നാമമാത്ര/ചെറുകിട കർഷകരുടേയും, കടാശ്വാസത്തിന് അർഹരായ മറ്റ് കർഷകരുടേയും പട്ടിക നബാർഡ് തയ്യാറാക്കി നൽകിയിട്ടുള്ള നിശ്ചിത പ്രൊഫോർമയിൽ തയ്യാറാക്കേണ്ടതും ആയത് 30.6.2008 ന് മുമ്പായി സംഘം/ബാങ്ക് നോട്ടീസ് ബോർഡിൽ പ്രദർശിപ്പിക്കേണ്ടതുമാണ്.

19. മുതലിനെ അധികരിച്ച് പലിശയോ, കൂടാതെ പിഴപലിശയോ ലീഗൽ ചാർജ്ജ്, ഇൻസ്പെക്ഷൻ ചാർജ്ജ്, മറ്റ് അനാമത്ത് ചെലവുകൾ എന്ന പേരിൽ യാതൊരു തുകയും കേന്ദ്ര ഗവൺമെന്റിൽ നിന്നോ, കൃഷിക്കാരനിൽ നിന്നോ ഈടാക്കാൻ പാടുള്ളതല്ല. മേൽ ചാർജ്ജുകൾ/പലിശ എല്ലാതന്നെ വായ്പാ സ്ഥാപനങ്ങൾ വഹിക്കേണ്ടതാണ്.

20. 2006 ഏപ്രിൽ 1-ന് ശേഷം വിതരണം ചെയ്ത കാർഷിക വായ്പകൾക്ക് 7% ൽ അധികരിക്കാതെ പലിശ കണക്കാക്കേണ്ടതാണ്. 7% ൽ അധികരിച്ച് വായ്പ നൽകിയിട്ടുണ്ടെങ്കിൽ ആയത് സംഘം തന്നെ വഹിക്കേണ്ടതാണ്.

21. 2006 ഏപ്രിൽ 1 നുശേഷം സ്വർണ്ണത്തിന്റെ ഈടിൻമേൽ നൽകിയ കാർഷിക വായ്പകൾക്ക് യാതൊരു കാരണവശാലും 7% ത്തിലധികരിച്ച് പലിശ ഈടാക്കാൻ പാടുള്ളതല്ല.

22. എഴുതി തള്ളിയ തുകയ്ക്ക് തുല്യമായ പുതിയ വായ്പയ്ക്ക് നാമമാത്ര/ചെറുകിട കർഷകൻ അർഹനായിരിക്കും.

23. ഒറ്റത്തവണ തീർപ്പാക്കൽ പദ്ധതി അനുസരിച്ചുള്ള ആനുകൂല്യത്തിന് അർഹരായ മറ്റു കർഷകർ തങ്ങളുടെ വിഹിതം അടച്ചുകൊള്ളാമെന്നുള്ള ഒരു സമ്മതപത്രം നൽകേണ്ടതും, അർഹമായ തുകയിൽ നിന്നും കടാശ്വാസം കുറച്ച തുക 30.9.2008, 31.3.2009, 30.6.2009 എന്നീ മൂന്ന് തവണകളായി അടയ്ക്കേണ്ടതും, ആദ്യ രണ്ട് തവണകളുടെ ആകെ തുക അയാളുടെ വിഹിതത്തിന്റെ 1/3-ൽ കുറയാനും പാടുള്ളതല്ല.

24. ഹ്രസ്വകാല കാർഷിക വായ്പയുടെ കാര്യത്തിൽ അവനവന്റെ വിഹിതത്തിന്റെ 1/3 അടച്ചുകഴിഞ്ഞാൽ 'മറ്റ് കർഷകൻ' പുതിയ വായ്പയ്ക്ക് അർഹനാകുന്നതാണ്.

25. എന്നാൽ പദ്ധതി വായ്പയുടെ കാര്യത്തിൽ (കാർഷികവും/കാർഷികാനുബന്ധവും) മറ്റു കർഷകൻ അവനവന്റെ വിഹിതം മുഴുവനും അടച്ചുകഴിഞ്ഞാൽ മാത്രമേ പുതിയ വായ്പയ്ക്ക് അർഹതനേടൂ.

26. സംഘങ്ങൾ/ബാങ്കുകൾ എഴുതിത്തള്ളലിന് അർഹമായി കണക്കാക്കിയ തുകയിൽമേൽ 29.2.2008 ന് ശേഷം പലിശ കണക്കാക്കാൻ പാടില്ല. എന്നാൽ 30.6.2009 നോ അതിന് മുൻപോ അർഹമായ തുകയുടെ വിഹിതം അടയ്ക്കാതെ കുടിശിക വരുത്തുകയും ഒ.റ്റി.എസ് ആനുകൂല്യത്തിന് അനർഹരായി തീരുകയും ചെയ്യുന്ന മറ്റു കർഷകന്റെ കാര്യത്തിൽ 30.6.2009 ന് ശേഷം സംഘത്തിന്/ബാങ്കിന് പലിശ കണക്കാക്കാവുന്നതാണ്.

27. 31.12.2007 ന് ശേഷം കുടിശികയാവുന്ന പദ്ധതി വായ്പയുടെ തവണകൾ പലിശ സഹിതം തിരിച്ചുപിടിയ്ക്കാൻ ബാങ്കുകൾക്ക്/സംഘങ്ങൾക്ക് അധികാരമുണ്ടായിരിക്കും.

28. കടം എഴുതി തള്ളിയത്/കടാശ്വാസം നൽകിയത് സംബന്ധിച്ച സർട്ടിഫിക്കറ്റ് സംഘം/ബാങ്ക് 'കർഷകന് നൽകേണ്ടതും' ആയത് ലഭിച്ചതായി കർഷകനിൽ നിന്ന് ഒപ്പ് വാങ്ങേണ്ടതുമാണ്.

29. ഈ പദ്ധതി സംബന്ധിച്ച് സമർപ്പിക്കുന്ന പട്ടികകളുടെ കൃത്യതയുടേയും സത്യസന്ധതയുടേയും കാര്യത്തിൽ സംഘങ്ങൾ/ബാങ്കുകൾ ഉത്തരവാദികളായിരിക്കുന്നതാണ്. ടി പട്ടികകളിൽ സംഘത്തിന്റെ/ബാങ്കിന്റെ അധികാരപ്പെട്ട ഉദ്യോഗസ്ഥന്റെ ഒപ്പും ഔദ്യോഗിക നാമവും ഉണ്ടായിരിക്കേണ്ടതാണ്.

30. ഓരോ ബാങ്കും ഒന്നോ അതിലധികമോ തർക്ക പരിഹാര ഓഫീസർമാരെ നിയമിക്കേണ്ടതാണ്. ടി ഓഫീസർമാരുടെ പേരും മേൽവിലാസവും സംഘത്തിന്റെ/ബാങ്കിന്റെ നോട്ടീസ് ബോർഡിൽ പ്രദർശിപ്പിക്കേണ്ടതാണ്. കർഷകരിൽ നിന്നും ടി ഗ്രീവൻസ് സെല്ലിൽ ലഭിക്കുന്ന പരാതികളിൽ പ്രസ്തുത സെല്ലു പരിഹാരം കാണേണ്ടതാണ്.

31. കർഷകന്റെ പേര് രണ്ട് പട്ടികയിലും ഉൾപ്പെട്ടില്ലെന്നോ അഥവാ അത് തെറ്റായ പട്ടികയിലാണ് ഉൾപ്പെട്ടതെന്നോ, കടാശ്വാസം തെറ്റായ രീതിയിലാണ് കണക്കാക്കിയതെന്നോ അഭിപ്രായമുള്ളവർ ഒരു പരാതി തയ്യാറാക്കി തർക്ക പരിഹാര ഉദ്യോഗസ്ഥന് 31.07.2008ന് മുൻപ് സമർപ്പിക്കാവുന്നതും ടിയാൻ പരാതി ലഭിച്ച് അതിന്മേൽ 30 ദിവസത്തിനകം തീരുമാനമെടുക്കേണ്ടതുമാണ്.

32. ബാങ്ക്/സംഘം ആനുകൂല്യത്തിനായി തയ്യാറാക്കി സമർപ്പിക്കുന്ന പട്ടികയിന്മേൽ ബന്ധപ്പെട്ട വകുപ്പ്തല ആഡിറ്റർമാർ/ഇൻസ്പെക്ടർമാർ പരിശോധന നടത്തേണ്ടതും കൃത്യത ഉറപ്പ് വരുത്തേണ്ടതുമാണ്.

33. ജില്ലാ തലത്തിൽ ഉപദേശക സമിതികൾ രൂപീകരിക്കേണ്ടതും ടി ഉപദേശകസമിതികളിൽ ബന്ധപ്പെട്ട ജോയിന്റ് രജിസ്ട്രാർ(ജനറൽ) അംഗമായിരിക്കുന്നതുമാണ്. ടിയാൻ തന്റെ നിയന്ത്രണത്തിലുള്ള സഹകരണ സംഘങ്ങൾ നബാർഡ് മാർഗ്ഗ നിർദ്ദേശങ്ങൾക്കനുസൃതമായി; ഗുണഭോക്താക്കളുടെ ലിസ്റ്റ് 20.6.2008 നകം തന്നെ തയ്യാറാക്കുന്നതിന് നേതൃത്വം നൽകേണ്ടതും, തന്റെ കീഴിലുള്ള ഉദ്യോഗസ്ഥൻമാർ, സംഘങ്ങൾക്ക് ആവശ്യമായ എല്ലാ നിർദ്ദേശങ്ങളും നൽകുന്നു എന്ന് ഉറപ്പുവരുത്തേണ്ടതുമാണ്.

34. ജില്ലാ ജോയിന്റ് രജിസ്ട്രാർമാരും അസിസ്റ്റന്റ് രജിസ്ട്രാർമാരും സഹകരണ സംഘം ഇൻസ്പെക്ടർമാരും, ഈ പദ്ധതി പരാതി രഹിതമായി നടപ്പിലാക്കുന്നതിനും അർഹതപ്പെട്ടവർക്ക് ആനുകൂല്യങ്ങൾ നിക്ഷേപിക്കുന്നില്ല എന്നും ഉറപ്പ് വരുത്തേണ്ടതുമാണ്. ടിയാൻ തന്റെ ഭരണ ചുമതലയിലുള്ള സംഘങ്ങൾ നിർബന്ധമായും സന്ദർശിക്കുകയും, പദ്ധതിയുടെ പുരോഗതി വിലയിരുത്തുകയും, ആവശ്യമായ മാർഗ്ഗ നിർദ്ദേശങ്ങൾ നൽകേണ്ടതുമാണ്.

ആഡിറ്റ് വിഭാഗം ജോയിന്റ് രജിസ്ട്രാറും അസിസ്റ്റന്റ് രജിസ്ട്രാർമാരും, സംഘം തയ്യാറാക്കി സമർപ്പിക്കുന്ന സ്റ്റേറ്റ്മെന്റുകൾ ഉടൻതന്നെ വസ്തുതാപരമായും നബാർഡ് മാർഗ്ഗരേഖകൾക്കും, മറ്റും വിധേയമായി പരിശോധിച്ച് നൽകേണ്ടതും, എപ്രകാരമാണെങ്കിലും ജൂൺ 25 നകം പരിശോധന/ആഡിറ്റ് പൂർത്തിയാക്കേണ്ടതുമാണ്.


35. കർഷകർക്കും, സഹകരണ സ്ഥാപനങ്ങൾക്കും ഗുണകരമായ ഈ പദ്ധതിയുടെ വിജയത്തിന് സഹകരണ വകുപ്പ് ഉദ്യോഗസ്ഥരുടെ പങ്ക് വളരെ വലുതാണ്. ഈ പദ്ധതിയുടെ പ്രാധാന്യം മനസ്സിലാക്കി, സമയബന്ധിതമായി പദ്ധതി നടപ്പിലാക്കുന്നതിനുള്ള നടപടികൾ വകുപ്പ് ഉദ്യോഗസ്ഥൻമാർ കൈകൊള്ളേണ്ടതും, ഇക്കാര്യത്തിൽ ഉണ്ടാകുന്ന വീഴ്ചകൾ ഗുരുതരമായി വീക്ഷിക്കുന്നതാണെന്നും അറിയിക്കുന്നു.

36. ഈ പദ്ധതിയുടെ വിജയകരമായ നടത്തിപ്പിന് വകുപ്പ്തലത്തിൽ ഏകോപനത്തിനായി സഹകരണ സംഘം രജിസ്ട്രാർ ഓഫീസിലെ ഡെപ്യൂട്ടി രജിസ്ട്രാർ (ക്രഡിറ്റ്) നോഡൽ ഓഫീസർ ആയിരിക്കും. പദ്ധതി നടത്തിപ്പുമായി ബന്ധപ്പെട്ട കാര്യങ്ങളിന്മേൽ ടിയാളുമായി ബന്ധപ്പെടാവുന്നതാണ്.

	ഫോൺ നമ്പർ	
ഡെപ്യൂട്ടി രജിസ്ട്രാർ (ക്രഡിറ്റ്)	- 0471-2330726	- Extn -214.
	- 0471-2330825	
Mobile No.	- 9349110825	

ഒപ്പ്,  
റാണി ജോർജ്ജ് ഐ.എ.എസ്.  
സഹകരണ സംഘം രജിസ്ട്രാർ.

പകർപ്പ്: എല്ലാ ജോയിന്റ് രജിസ്ട്രാർ (ജനറൽ/ആഡിറ്റ്)മാർക്ക്.  
മാനേജിംഗ് ഡയറക്ടർ, കേരള സംസ്ഥാന സഹകരണ ബാങ്ക്.  
മാനേജിംഗ് ഡയറക്ടർ, കേരള സംസ്ഥാന സഹകരണ കാർഷിക ഗ്രാമ വികസന ബാങ്ക്,  
ജോയിന്റ് രജിസ്ട്രാർ/കൺട്രോളർ ആഡിറ്റർ, കേരള സംസ്ഥാന സഹകരണ ബാങ്ക്/.കേരള സംസ്ഥാന സഹകരണ കാർഷിക ഗ്രാമ വികസന ബാങ്ക്,  
എല്ലാ ജില്ലാ ബാങ്ക് ജനറൽ മാനേജർമാർക്കും/ ജോയിന്റ് രജിസ്ട്രാർ/കൺട്രോളർ ആഡിറ്റർമാർക്കും.  
സെക്രട്ടറി പ്രാഥമിക കാർഷിക ഗ്രാമ വികസന ബാങ്കുകൾ (ജോയിന്റ് രജിസ്ട്രാർമാർ മുഖേന)  
അസിസ്റ്റന്റ് രജിസ്ട്രാർ (ജനറൽ/ആഡിറ്റ്)മാർക്ക്. (ജോയിന്റ് രജിസ്ട്രാർമാർ മുഖേന)  
സഹകരണ വീഥി/ സഹകരണ ജേർണൽ.  
സ്റ്റോക്ക്/സ്പെയർ.

ആജ്ഞാനുസരണം  
  
സഹകരണ സംഘം രജിസ്ട്രാർക്കുവേണ്ടി.